

Мәктәбем минем

Казан шәһәре Идел буе районының 78 нче урта гомуми белем мәктәбе укучыларының нәфис басмасы

Әлеге санда:



Мәктәп дәрҗасында...
(2 нче бит)



Тарих сәхифәләре (2 нче бит)



Сау бул, Универсиада – 2013! (3 нче бит)



Илһам канатында (4 нче бит)

Белем көне

И мәктәбем!
Зур хыяллар белән,
Кыңгыраулар белән дәшсез.
Мең кат сагынып,
Мең кат сагындырып,
Каршы ала безне бу мәктәп –
Укытучының елмаюы белән,
Уку елы белән бүләкләп.

Беренче сентябрь – ул Белем бәйрәме. Шулай да беренче кыңгырау тавышы, дулкынланулар, чәчәк бәйләмнәре, ак бантлар һәм, әлбәттә, сыйныф сәгәтьләре. Бу көн мәктәп бусагасын беренче тапкыр атлап кергән нәни дусларыбыз өчен көтеп алынган көннәрнең берсе. Чөнки ул аларны белем иленә алып керчәк.

Беренче сентябрь – уку елы башлану көне. Иң беренче чиратта ул укучылар, укытучылар, студентлар өчен әһәмиятле. Белем бәйрәмең иң зур кунаклары – беренче сыйныфка килгән балалар була.



Югары уку йортларында исә, мәктәптәге кебек линейкалар булмаса да, әлеге көннең бәйрәм икәнлеген беркем дә онытмый.

Без сезне барыгызны да уку елының башлануы белән тәбрик итәбез. Укуыгызда уңышлар, олимпиадаларда беренче урыннар алуыгызны теләп калабыз.

Тормышта белемнең әһәмиятен онытмыйк. Һәр гаиләдә белемнең, зирәклекең урыны алга куелсын иде.

Диләрә Мостафаева,
6 нчы Г сыйныфы укучысы

Мәктәп хәбәрләре:

1. Мәктәбебезнең 35 еллык юбилее күңелләрдә озак сакланыр.
2. Барлык фәннәр буенча Бөтенроссия олимпиадаларның мәктәп туры үткәрелде. Укучыларыбыз актив катнашты. Жиңүчеләр шәһәр турында катнашачаклар.
3. Мәктәптә «Дан минутлары» дигән конкурс бара. Тиздән жиңүчеләр билгеле булачак.
4. «Көз бүләкләре» дигән бәйрәм зур күтәренкелек белән үтте.

Күренекләр татар әдипе - Абдулла Алиш 105 яшь


Абдулла Алиш тумышы белән Татарстанның хәзерге Спас районына кергән Көек авылынан. Кечкенә Алиш 8 яшеннән үк үз көнен үзе күрә башлый – Ямбақты мәдрәсәсенә укырга керә. 1918-1920 елларда Бураково авылы мәдрәсәсендә укып йөри. Нәкъ шушы елларда ул көндәлек алып бара башлый, шигырьләр, хикәяләр, дини парчалар язучысы белән мавыга.

Казан жир төзү техникумын тәмамлагач, Алиш берара Минзәлә шәһәрində яшәп ала, мелиоратор булып эшли. 1931 елда яшь шагыйрьнең “Отряд флаги” дип исемләнгән беренче шигырь китабы дөнья күрә. 1931-1933 елларда Алиш Казанда төзелеш оешмаларында эшли, 1934 елда “Техника” журналына җаваплы секретарь булып эшкә күчә һәм бөтен көчен журналистикага һәм әдәби иҗатка багышлый.

Абдулла Алиш әдип буларак, бигрәк тә балалар язучысы буларак 1937-1941 елларда “Пионер каләмә” журналында җаваплы секретарь булып эшләгән елларда ачыла.

1941 елның август аенда А. Алиш фронтка китә, шул ук елның октябрь аенда әсиреккә төшә, 1944 елның мартында үлем җәзасына хөкәм ителә.

А.Алиш фронтка әкиятче булып китә, туган иленә патриот-шагыйрь булып әйләнеп кайта. Бүгенге татар баласын әдәбиятта иң беренчеләрдән булып Алиш һәм Тукай шигырьләре, әкиятләре каршы ала. Алиш бүген дә безнең белән, ул бүген дә безгә кирәк.



А б д у л л а
Алишны киң катлам укучыларыбыз Муса Җәлилнең тоткынлыктагы көрәштәше, каләмдәше һәм якын дуслы буларак беләләр. Аның «Ана әкиятләре» 1941 елдан бирле

туктаусыз татар һәм рус телләрендә басылып килә. Татарлардан кем генә аларны тыңлап үсмәгән һәм, үзе ата яки ана булгач, үз балаларына укымаган! Шуңа да әлеге йөз еллык юбилей көннәрендә без бу батыр көрәшче һәм талантлы язучыны яңадан искә төшерәбез һәм аның якты образын тулырак итеп күз алдына китерәбез.

Гажәп матур күнелле кеше иде ул... «...Урта буйлы, киңчәрәк гәүдәле, карасу-ал йөзле, кара күзле, кара кашлы, шундый ук чем-кара чәчле, ияк очында бармак басым урыны батыбрак торган ягымлы егет минем хәтеремдә бик акыллы һәм тыйнак кеше сыйфатында саклана. Җәйләрен күбрәк шакмаклы шотландка күлмәктән, кышларын күн курткадан йөрүе исемдә...»

Мирсәй Әмир, язучы

«Менә ул — тыйнак кына, атылып-сугылып кешедән алга чыкмыйча, иптәшен бүлдермичә, игътибар белән генә тыңлап тора. Шул арада, барлык телләр күрсәтеп, иркен генә көлеп жибәрә, һәм син басынкы, кыюсыз кебек күренгән Алишны бөтенләй икенче яктан танып башлыйсың. Эре сөякле, тере һәм хәрәкәтчән бу кешенең үткен сүзләре, кинәлгә карашлы һәм шат күңелле икән белергә күп вакыт кирәкми. Ул гади генә вакыйга турында с ө й л ә п к и т ә
Әйттик, берәү редакциягә шигырь китергән. Шул гади генә хәбәргә Алиш мәгънәле генә бер сүз кыстыра, һәм шул сүзнең тапкырлыгы сине хайран калдыра, кинәт көлү кабындырып жибәрә...».

Гази Кашшаф, тәнкыйтьче

Универсиада истәлекләре

Универсиада уты планетаның төрле почмакларында яшәүче студентларның бердәмлеген, дуслыгын һәм тынычлыкны символлаштыра. 6 нчы июльдән алып 17 нче июльгә кадәр Казанда XXVII Бөтендөнья жәйге Универсиада уты эстафетасы – Студентларның Бөтендөнья Уеннары тарихында тиңе булмаган вакыйга булып узды.

Әлеге ике атна эчендә без, мәктәп укучылары (10 нчы һәм 11 нче сыйныфлар), укытучыларыбыз белән шәһәр волонтерлары булдык. Шәһәрбезгә төрле илләрдән килгән кунакларны каршы алып, аларның сорауларына җавап бирергә тырыштык. Безгә, ягъни волонтерларга, махсус спорт киёмнәре, бейджиклар бирелде. Шуңардан тыш, һәр көнне Макдоналдста бер тапкыр ашау мөмкинлегенә дә бар иде.

Һәр көнне өч сменага бүленеп эшләдек. Беренче сменага килсәң, иртәнге зарядка ясау, йокылы килеш, көлкеле фотоларга төшүләр булды. Иң авыры икенче һәм өченче сменага була иде, чөнки бу вакытта уеннар башлана. Тамашачыларның саны күпме дип сорасагыз, чиратның озынлыгын күрү генә дә җитә.

Универсиада вакытында күп кенә яңа кешеләр белән таныштык. Күп уеннарны бушка карый алдык. Шунның өстенә шәһәр буенча йөри торган транспорт та волонтерларга бушка иде бит.



Волонтерларның бүләкләү тантанасында сәгать, рәхмәт хатлары һәм Барс Юни уенчылары белән бүләкләндек.

Универсиаданың Казанда үтүе - безнең өчен зур горурлык! Дөньяда нинди генә зур шәһәрләр юк. Шуларны узып, Казаныбызның Универсиада уздыру хокукы алуы - әйтеп бетерә алмаслык куаныч! Димәк, Татарстан башкаласы үзен яхшы яктан күрсәтә ала торган дөньякүләм әһәмияткә ия спорт шәһәре.



Киләчәктә дөньяга танылган спортчылар безнең Казаныбызда күпләп үсеп чыгар әле. Шунның өстенә төзелгән спорт объектларында Европа дөнья чемпионатлары да уздырып булачак бит..

Мин Татарстаныбызның, Казаныбызның киләчәгә матур, шөһрәтле булып дип ышанам.

**Самат Сөлеймәнов,
11 нче сыйныф укучысы**

Жэйге универсиада

6 нчы июльдән алып, 17 нче июльгә кадәр Казанда XXVII Бөтендөнья жэйге универсиада уеннары булып узды. Шәһәрбез әлеге уеннарға бик әйбәт итеп әзерләнде: күп итеп спорт объектлары һәм юллар төзелде, матур чәчәкләр утыртылды. Мин ачылу һәм ябылу тантанасын телевизордан карадым. Регби, ишкәк ишү ярышларына гаиләбез белән бардык. Универсиада паркында ял итеп кайттык. Түбәтәйле, чәк-чәкле халкыбыз бу көннәрдә күтәрәнке күңел белән яшәде. Чит ил кунакларына бик игътибарлы булды.

Универсиаданың Казанда үтүе яхшыга гына: хәзер Татарстанны бөтен галәмдә беләләр.

Илгиз Якубов,

6 нчы Г сыйныфы укучысы

Беренче сентябрь

Беренче сентябрь – уку бәйрәме. Балалар бу бәйрәмне, күңелле жэйге яллардан соң, көтеп алалар. Әлеге көнне бөтенесе дә матур киёмнәрен киеп, кулларына чәчәк бәйләмнәрен тотып, мәктәпкә киләләр. Бу көнне, ниһаять, укытучылар үзләренң укучылары белән очрашалар.

Укытучылар һәм өлкән сыйныф укучылары бәйрәмдә линейка оештыралар. Белем бәйрәме турында төрле, матур шигырьләр укыйлар. Укытучыларга аллы-гөлле чәчәк бәйләмнәрен тапшыралар.

Балаларның ата-аналары да бу көнгә әзерләнәләр: балаларын матур киендереп, букетларны әзерләп, акыллы булып үсүләрен теләп, озатып калалар.

Ләйлә Магеррамова,

6 нчы М сыйныфы укучысы

**Казан**

Казан шәһәре – Рәсәйнең иң матур шәһәрләренең берсе. Казан – яшьләр шәһәре. Бездә бик күп югары уку йортлары, студентлар. Шуңа күрә дә Универсиадага әзерлек вакытында шәһәрдә бик күп спорт комплекслары төзелде. Бик матур, уңайлы юллар төзелделәр. Без яши торган йортларны яңарттылар. Шәһәр танымаслык булып үзгәрде. Бөтен жирдә аллы-гөлле чәчәкләр утырттылар.

Универсиада безнең Казанны бөтен дөньяга танытты. Мин Казанда яшәвем белән горурланам.

Радик Идрисов,

5 нче М сыйныфы укучысы

“Моңы бар көйләп күрсәтер, теле бар сөйләп күрсәтер”

Мөжәһит Әхмәтжанов

Татар теле дәресләрендә без күбрәк бер-беребезгә ярдәмләшеп эшлибез. Моңың өчен аерым командалар булдырабыз. Шуңа күрә сыйныфыбызда ялкауланып, шыпырт кына качып эндәшми калган укучылар хәзер юк. Төрле күнегүләргә без житез генә башкарып чыга алабыз, чөнки төркемдә эшләү күпкә жиңелрәк, шул ук вакытта җаваплырак та. Барысын да үзөбез хәл итәбез. Шуның белән укытучыбызга да эш кими: командада утырган һәрберебезгә бая биреп, билге куябыз. Күнегүләргә дә күбрәк үзөбез тикшереп, баялибез.

Килешәм: “Максатка ирешү өчен бер генә нәрсә кирәк: алга бару”, - дигән Оноре де Бальзак. Телне өйрәнү, аны үзләштерү, билгеле булганча, бик катлаулы, иҗади эш. Аның нигезендә өйрәтүчегә механик рәвештә иярү түгел, бәлки актив танып- белү эшчәнлегә ята. Безнең төп максатыбыз – татарча аңлау, сөйләшәргә өйрәнү. Укытучыбыз Исаак Ньютонның әйткән фикерен исәптә тотып эшли, ягъни “Фәнне өйрәнгәндә, кагыйдәләргә караганда мисаллар файдалырак”. Шуңа күрә сөйләм теленә һәм иҗади фикерләүгә игътибар күбрәк бирелә.

Илья Валеев,

Эмиль Инсафутдинов, 5-е м сыйныфы

Жәйге яллар

Рәхәт тә соң жәй көннәре! Өстендә — жиңел кием, аягыңда да кышын өстерәгән киез итек я булмаса авыр табанлы ботинкалар түгел. Кояш белән бергә торып, мәктәпкә йөгәрәсәң дә юк. Ятасың иркәләнеп йомшак юрган астында. Жәен әле аның йокысы да тизрәк туя. Югыйсә кыш буге хыялланасың: эх, жәй генә житсен, туйганчы бер йоклар идем, дисең. Инде укулар бетеп, күпмедер вакыт узуга ук, көнөңне, сәгатөңне йокыга гына әрәм итәсәң килми башлый. Күңел гел каядыр жылкенең, ашкынып тора.

Мин исә, жәйге ялларымны авылда: әби белән бабам янында уздырырга яратам. Жәй буге алар белән нәрсә генә эшләмибез. Бабай белән урманга да барабыз. Анда без гөмбәләр, дару үләннәре, каен жыләге, жир жыләкләрен һәм чикләвекләр жыябыз.

Жәй көнне бакча эшләре дә кимеп тормый: чүп үләннәрен утаумы, бәрәңгәне өюме, сулар сибәргә дисеңме — барысын да эшләргә кирәк.

Печән вакыты житкәч, печән әзерли башлыйбыз. Ул кипкән печәннең хуш исе!

Дусларым белән дә уйнарга вакыт кала. Велосипедта узышып та йөрдөк. Туйганчы су да коендык бергәләп.

Кояшның эссесе сүрелгәч, балык тотарга да бардык. Малайлар белән анда да балыкларны узышып тоттык. Иң күп балык тотучы — мин үзем булдым. Иптәшем исә, алабуга балыкларын гына тотты.

Жәй рәхәт. Жәен авылда узса, аеруча рәхәт. Ныгып, тазарып, үзең дә яшелчә кебек өлгереп, мәктәпкә киләсәң.

Авил балаларының күбесе каникулда беркая да китми. Китсә дә, тизрәк кайтып житә. Колыныма ул-бу булмаганмы, каз-үрдәкләрне саклаучы бармы, сыер-фәлән, кирәкмәгән ризык ашап, ялгыш чирләп китмәсен, дип, гел борчылып тора бит ул.

Мин үзем бөтен каникулларны да авылда уздырам. Шәһәр һавасын үскәч тә суларга өлгерербез әле, дим.

**Илназ Гиматдинов,
6 нчы М сыйныфы укучысы**



Беренче укытучым

Хәрефләр яздырдың,
Тездәрдең ижекләре.
Белемнең иленә
Ачылды ишекләре.
Кырыс та, назлы да,
Таләпчән, сөйкемле,
Укытучым, син минем
Әнием шикелле.
Сораулар яудырсаң,
Жавабын табасың.
Хөрмәтле кеше, Сөз,
Сөздән көч алабың.

**Алсу Әхмәдуллина,
6 нчы Г сыйныфы укучысы**

Укытучым

Күп әйтсәм дә,
Күп язمامын,
Сөз укытучым — галим!
Бик яхшы Сөз, иң уңган Сөз!
Иң гадел кешедер Сөз!
Әлифба хәрефләрен дә,
Тик Сөз өйрәткәч белдем,
Беренче шигыремне язып,
Ижат иленә кердем!
Каләм тотып кулыма;
Беренче сөземне башлайым
Сөзне хөрмәт иткән өчен
Мин бик тырышып укыйм!

**Алсу Әхмәдуллина,
6 нчы Г сыйныфы укучысы**



Быел безнең мәктәпкә – 35 ел!

Шушы елларда мәктәп белән Г.Ф.Журавлева һәм Т.В.Пашкова идарә иткән булсалар, алар хәзерге вакытта лаеклы ялда.

3 нче ел мәктәп белән Әлфия Гусмановна Урманчеева идарә итә. Аның житәкчелегендә күп үзгәрешләр булды: капитал ремонт ясалды, профильле сыйныфлар ачылды, мәктәп музей да яңартылды. Хәрби-патриотик тәрбиягә дә зур игътибар бирелә—кадет сыйныфлары да-барлыкка килде.

Безнең мәктәптә 35 ел буе эшләгән укытчыларыбызга берничә сорау бирергә булдык: **-Исәнмесез, Марзия Зәкиевна! Быел мәктәпнең юбилее, мәктәпкә - 35 ел! Мәктәпнең ачылганнан соң нинди үзгәрешләр булды?**

-Үзгәрешләр бик күп булды. Мәктәп ачылгач та балалар күп иде. Аннан соң аларның саны 2600 хәтле житте!

- 35 ел буена мәктәптә эшләп, күңелегездә калган иң кызыклы вакыйга турында сөйләгез әле!

-Мин бу мәктәптә эшли башлаганда, миңа 28 яшь генә иде. Балалар белән эшләгән һәр көн, үзе бер кызыклы дөнья инде ул!

- 80 нче еллардагы балалар белән хәзерге балалар нәрсә белән аералар?

- Ул вакыттагы һәм хәзерге балалар да, һәрберсе яхшы. Һәр чорның үрнәк укучылары да, тәртипсезләре дә була инде ул.

-Әлеге мәктәпкә нинди яңалыклар кертер идегез?

- Мәктәбебез лицей булсын иде. Ул статусны алгач, һәр укучы без менә әлеге лицейда укыйбыз дип, горурланып йөрсеннәр. Без аңа лаек!

- Яшь укытучыларга нинди теләкләрегез бар?

- Зур ижади уңышлар, бәхет, сәламәтлек телим. Алар балаларны, балалар аларны яратып, яңа үрләр яулаласыннар иде!

- Исәнмесез, Таһир Гайсович, быел безнең мәктәпнең юбилее, мәктәпкә 35 ел. Мәктәпнең ачылган көне белән чагыштырганда нинди үзгәрешләр булды?

- Мәктәбебез үзгәрде, ремонт ясалды, матур булды.

- Сөз 35 ел буе бары тик бу мәктәптә генә эшләдегезме?

- Юк, мин 139 нчы һәм 150 нче мәктәпләрдә эшләгән идем. Ләкин минем 78 нче мәктәбем иң яраткан мәктәбем.

- Бу мәктәптә эшләгән вакытта булган күңелле вакыйга турында сөйләгез әле?

- 80 нче елларда без балалар белән хезмәт лагерында булдык. Мин яшь идем, әле ул вакытта миңа 29 яшь. Мишә күләндә балык тоткан идек.

- Без сезнең мәктәп директоры булып эшләгәнегезне беләбез. Мәктәп директоры булып эшләү авырмы?

- Мәктәп директоры булу иң авыр эш. Бөтен мәктәп синең жылкыңда, һәр бала өчен җаваплы буласың.

- Хәзерге яшь укытучыларга нинди теләкләрегез бар?

- Түземлек, түземлек һәм тагын бер кат түземлек теләр идем. Балаларны яратмаган кеше мәктәпкә эшләргә килми инде ул, ләкин шулай да аларны яратсыннар иде. Балалар шаяртырга бик күп яраталар. Шул шаяртуларны аңлый белсеннәр иде.

- 80 нче еллардагы балалар белән хәзерге балалар нәрсә белән аералар?

- 80 нче еллардагы балалар сәламәт балалар булган. Алар физкультура дәрестән яратып йөри торганнар иде, ә хәзерге балаларга белмим нәрсә кирәк.

- Әлеге мәктәпкә нинди яңалыклар кертер идегез?

- Балаларны эстетикага өйрәтер идем. Эстетика фәне керсен иде. Мисал өчен ашханәдә утырганда пычак, чәнечке белән кулланып ашый белсеннәр иде. Балаларны, минемчә матурлыкка өйрәтергә кирәк, матур гадәтләр алар өчен ят булмасыннар иде.

- Исәнмесез, Татьяна Николаевна, быел безнең мәктәпнең юбилее, мәктәпкә 35 ел. Мәктәпнең ачылган көне белән чагыштырганда нинди үзгәрешләр булды?

- Үзгәрешләр бик күп булды инде. Укыту системаларына килгәндә: БДИ һәм ГИА лар кертелде. Укытучыларга күп белергә, үз өстендә эшләргә кирәк. Минем уйлавымча, хәзерге дәрестәр күпкә кызыграк үтәләр, чөнки техника ягыннан уңайлы, күңеләң нәрсә тели шуны күрсәтеп була. Мәктәбебез исә, матурланды, зур ремонт эшләре эшләнелде.

- Бу мәктәптә эшләгән вакытта булган күңелле вакыйга турында сөйләгез әле?

- Балалар белән һәрвакыт кызык була инде. Күңелле вакыйгалар да гел булып тора, күңелсезләре дә була шунда. “Соңгы кыңгырау”, “Белем бәйрәмнәре” – барысы да зур вакыйгалар.

- 80 нче еллардагы балалар белән хәзерге балалар нәрсә белән аералар?

Ул вакыттагы балалар өчен “Пионер лагерылары” эшләп тора иде. Балалар бер-берсе белән аралашып, матургына уйнап үсә торганнар иде. Ә хәзерге балалар өчен интернет, телефон кирәк. Тере аралашуның әһәмиятен дә күрмәүчеләр аз түгел.

-Мәктәпкә нинди яңалыклар кертер идегез?

-Менә балаларга иң беренче чиратта теләгем шул: күбрәк матур эсәрләр укысыннар иде. Балалар кечкенә вакыттан ук, киләчәктә кем булачакларын аңлап үссеннәр. Тә н э ф е с в а к ы т л а р ы н д а тәртипсезләнеп чабып йөрмәсеннәр өчен спортзаллар уйнарга рөхсәт булсын иде. теннис өстәлләре куелып теннис уйнасыннар иде. Түләүсез ашау да булдырылсын иде. Безнең мәктәпнең даны бөтендөньяга таралсын иде. Мәктәбебезнең ишегалды аллы-гөлле чәчәкләр белән күмелеп торсын иде.

- Яшь укытучыларга нинди теләкләрегез бар?

- Алар иң яхшы һөнәр сайлаганнарын белеп торсыннар. Тәҗрибәле укытучылар белән киңәшләшеп эшләсеннәр иде.

Әңгәмәне эзерләделәр:

Г.Батталова, А.Әхмәдуллина



Сингапур курслары

Жәй көне безнең мәктәптән: А.Л. Ренатовна, А.Н. Сәгдеева, Н.А. Приходько, Э.Ш. Хөснетдинова Сингапур курсларында укыттылар. Әлеге курслар Казан шәһәренең 19 нчы һәм 171 нче мәктәпләрендә үттеләр. Республика методистларын укытып, безнең коллегаларыбыз да зур тәҗрибә тупладылар.



Теләкләр

78 нче мәктәп укытучылары һәм укучылары туган көннәрен билгеләп үтүче укытучыларны котай:

**Зыкова Маргарита Григорьевна
Яруллин Эльмир Илсурович
Гараева Аида Абдулловна
Корочкина Елена Анатольевна
Семенова Лидия Ивановна
Котова Ирина Валеевна
Шарапова Лариса Геннадьевна**

Киләчегегез якты, юлларыгыз киң, бәхетегез гомерле, тормышыгыз мул, унышларыгыз зур булсын!



**Ихлас күңелдән юллайбыз
Иң-иң изге теләкләр:
Озын булсын гомерләр
Тыныч булсын күңелләр !**



«Татар егете» конкурсы

2013 нче елның 17 нче октябрендә “Татар егете” шәһәр бәйгесенең районда йомгаклау туры үтте. Анда безнең мәктәпнең 10а сыйныфы укучысы Булат Мусин матур биюе, сәхнә осталыгы, оригиналь жанрда (цирк номеры) сокландыргыч чыгыш ясады белән аерылып торды. Нәтижәдә, ул “Иң оста егет” номинациясендә җиңеп чыкты.

Әлеге конкурста 9 мәктәптән егетләр көч сынаштылар.



Икенче турга үткән балалар барысы да талантлы, номинацияләрен билгеләү дә җиңел түгел иде.

Булат! Сине чын күңелдән жинүең белән тәбрик итәбез! Зур уңышлар, шатлыklar, сәламәтлек телибез!

Алсу Садыйкова, 10 нчы А сыйныфы укучысы

Мөхәррирләр: С.Сөләйманов, Д.Вәлиева, Л. Садыков, Г.Батталова, Р. Идрисов, З. Ибраһимова, Я. Илгиз, А.Әхмәдуллина, Д.Мостафаева
Консультант: Л. И. Исмаилова

Безнең адресыбыз: Казан шәһәре Идел буе районы 78 нче урта белем бирү мәктәбе (Ю. Фучик урамы, 40 нчы йорт), 420139 тел./ факс 268-58-61
E-mail: school_7878@mail.ru S78kzn@edu.tatar.ru
Газетабызны түбәндәге сайттан күрергә мөмкин:
<https://edu.tatar.ru/priv/school78.htm/page813169.htm>
Хатларыгызны түбәндәге адреска юллагыз: lyutsiya_906@mail.ru

Мәктәпем минем